

# BP trýr framvegis uppá Føroyaøkið

-Hetta er í hvussu so er ikki liðugt. Vit funnu ikki tað vit trúðu, men kortini eru positiv tekin, so tíðin er ikki komin til at tosa um at rigga av á føroyska landgrunninum. Talan er um eitt sera stórt øki, har tað framvegis eru møguleikar at finna nógva olju sigur nýggju leitingarstjórin hjá BP fyri Føroyaøkið, Richard Hollingsworth

## OLJULEITING Á ATLANTSMÓTINUM

Jan Müller

### Halda fram

Hvat heldur Richard Hollingsworth um alt tað stóra Atlantic Margin økið, sum røkkur heilt úr Írlandi og norð til Lofoten – hvørjar framtíðar møguleikar sær hann her, eftir at fleiri av brunnunum hava verið turrir?

-Úttan mun til tey vánaligu úrslit vit hava verið fyrri, so eru vit noyddir til at halda fram við arbeiðinum. Vit steðga ikki leiting í einum øki bara tí, at ein ella fleiri brunnar eru turrir. Nógva arbeiði er at gera, áðrenn vit fara at bora fleiri brunnar. Hann viðgongur tó, at teir hava ikki fingið tað burtur úr, sum teir høvdu roknað við. Tað merkir sjálvandi, at økið er »downgraded«, raðfest lægri, men teir hava so avgjørt ikki avskrivað tað.

-Nú vísti tað seg, at Hess fann olju í nógva djúpari lögum, enn nakar hevði ímyndað sær. Kann hetta



Jarðfrøðingar og aðrir serfrøðingar hjá BP viðgera úrslitini av kanningunum frá turra brunninum á Føroyaøkinum á skrivstovuni í Havn fyrr í mánaðinum.

Mynd Finnur Justimussen.

fáa avleiðingar fyrri tykkara komandi boringar?

-Vit fara sjálvandi at hyggja meira eftir djúparliggjandi lögum eftir tað úrslitið fyrri at vita, um nakað er fara eftir har. Men um vit verða førir fyrri at finna prospekt í teimum lögum um okkara loyvi ber ikki til at siga. Richard Hollingsworth sigur, at teir meta ikki, at tað hevði givið nakað annað úrslit, um teir høvdu borað djúpri í Svinoyarprospektinum.

### Ikki liðugt

Hvussu svartskygdur held-

ur hann føroyingar eiga at verða eftir fyrstu turru brunnarar?

-Hetta er í hvussu so er ikki liðugt. Vit funnu ikki tað vit trúðu, men kortini eru positiv tekin, so tíðin er ikki komin til at tosa um at rigga av á føroyska landgrunninum. Talan er um eitt sera stórt øki, har tað framvegis eru møguleikar at finna nógva olju.

Uppá fyrspurning heldur Richard Hollingsworth, at tað hevði kanska verið hóskaði av føroyskum myndugleikum at umhugsað eina nýggja rundu eftir, at Agip hevur borað næsta

ár, tí tað hava øll feløgini borað brunnar.

Men bleiv hann kløkkur, tá Agip útsetti sín brunn! -Eg rokni ikki við at nakað oljufelag vil bora ein brunn í skundi á tí skeiva staðnum.

Richard Hollingsworth heldur framvegis, at tað eru góðir møguleikar at gera verulig fund í føroyskum øki. Hann heldur eisini, at tað hevur stóran týðning fyrri økið, at man nú fer undir at menna tað stóra Clairfeltið. Tað kann fáa ringvirkningar fyrri alt økið. Tað er umráðandi at gera sær sínar fyrstu royndir, tí

talán er um eitt rættiliga torført reservoir. Tað verður so út frá hesi fyrstu framleiðsluni, at man fer at gera sær tankar, um eisini aðrir partar av hesum risastóra oljufeltinum kunnu fara undir framleiðslu.

Richard Hollingsworth er sera fegin um skrivstovuna hjá BP í Havn. -Høvdu vit havt so góðar umstøður í Aberdeen, hevði tað verið óført.

BP fer so helst at bora aftur í 2004. Um talan verður um eitt fund, so ganga fyra ár, áðrenn fyrsta oljan spríkir upp. Tvs. at vit skriva 2008 ella 9, áðrenn

BP í fyrsta lagi kann fara undir oljuframleiðslu í Føroyum.

## BP nýggja risaílogu við markið

### OLJUFRAMLEIÐSLAN Á ATLANTSMÓTI

Jan Müller

Um sama mundið, sum óvissa enn ræður um møguleikarnar at gera nýggju oljufund á Atlantsmótinum, fer bretska oljufelagið BP nú undir eina nýggja útbyggingarætlan av øðrum av teimum báðum stóru oljufeltunum skamt frá føroyska markinum. Talan er um at gera eina ílogu uppá góðar 2 milliardir kr. í oljufeltið Schiehallion. Hetta verður so tann fjórða útbyggingin

av feltinum síðani tað varð funnið í 1993 og fór undir framleiðslu í 98. Talan er um at bora fleiri nýggjar brunnar og knýta hesar við hátökniútbúnaði á havbotninum til framleiðsluskipið á Schiehallion feltinum. Útbyggingin krevur so eisini ymsar ábøtur á skipið og útbúnaðin har. BP hevur søkt um loyvi til útbyggingini hjá DTI og bíðar nú eftir svari. Verður tað noktandi er ætlanin at fara undir útbyggingina á várri næsta ár. Fyrsta oljan frá hesum nýggja partinum av Schiehallionfeltinum er

væntandi í oktober næsta ár. Mett verður at oljufeltið goymir nærum hálva milliard tannur av olju og telist tað millum tey bestu feltini hjá BP á landgrunninum. Eitt skifti var framleiðslan frá feltinum 115.000 tannur um dagin. BP og Shell eiga hvør síni 33,35% av feltinum, Amerada Hess eigur 15,669%, Murphy, OMY og Statoil hvør síni 5,877%.

Fyrri Føroyar hevur tað eisini týðning, at BP heldur fram við at gera ílogur í síni oljufelt skamt frá marki-

num. Tað er við at virðisøkja økið og byggja upp ein infrastruktur, sum

møgulig føroysk oljufelt í framtíðini eisini kunnu fáa brúk fyrri og lut í. Annars verður eisini í løtuni arbeitt við at byggja út hitt stóra oljufeltið í økinum, Clair.

Leiðslan í BP hevur kunngevirt, at meira enn 800 fólk verða uppsøgd. Her er fyrst og fremst talan um kontraktarar tvs. fólk, sum arbeiða hjá fyrirkum, id gera arbeiðsuppgávur fyrri BP. Uppsagnir hava verið væntandi, tí BP vil minka um útreiðslurnar og annars fremja rationaliseringar. Farið verður undir at brúka sokallaða »flúgvandi arbeiðsbólkar«, sum fara frá palli til pall at gera ummælingaruppgávur heldur

## BP stórar uppsagnir í Skotlandi

### UPPSAGNIR

Jan Müller

Leiðslan í BP hevur kunngevirt, at meira enn 800 fólk verða uppsøgd. Her er fyrst og fremst talan um kontraktarar tvs. fólk, sum arbeiða hjá fyrirkum, id gera arbeiðsuppgávur fyrri BP. Uppsagnir hava verið væntandi, tí BP vil minka um útreiðslurnar og annars fremja rationaliseringar. Farið verður undir at brúka sokallaða »flúgvandi arbeiðsbólkar«, sum fara frá palli til pall at gera ummælingaruppgávur heldur

enn at hava fasta manning til hesar uppgávur á hvørjum palli. Uppsagnir verða í fleiri býum í Skotlandi, úti á pallunum og eisini á stóra oljuterminalinum Sullom Voe. Tað er annars stór missnøgd millum oljufeløg eftir at stjórnin hevur hækka oljuskattin við 10%. Hinvegin vísa fakfeløg á, at skatturin oljufeløgini gjalda í Onglandi er bert helvtina av skattinum, sum norska stjórnin krevur inn.